



सरकूलर नं०: अपमा/2018-2020/28

दिनांक : 29-1-2019

### “आयकर विभाग के उच्चाधिकारियों के साथ बैठक का आयोजन

आप सभी व्यापारी भाईयों को सूचित किया जाता है कि आयकर अधिकारियों के साथ सोमवार दिनांक 28-1-2019 को अपमा कार्यालय में एक बैठक का आयोजन किया गया। बैठक में आयकर विभाग (Circle-16) के Principal Commissioner श्री केशव सक्सेना जी (I.R.S.), Additional Commissioner श्री एस.आर. सेनापति जी (I.R.S.), Joint Commissioner श्री एस.एन. पाण्डेय जी, Assistance Commissioner श्री आर.एस. शर्मा जी (I.R.S.), Income Tax Officer श्री पंकज भटनागर जी, श्री नवीन आनन्द जी एवं श्री विशाल साहनी जी तथा इंसपेक्टर श्री ओम प्रकाश जी “आयकरदाताओं के आंकलन के विषय में” जानकारी देने हेतु उपस्थित थे। इस बैठक में मोरी गेट की एग्रीकल्चर जनरल टेडर्स वेलफेयर एसोसियेशन के महासचिव श्री सतवीर सिंह रेखी जी, संयुक्त सचिव श्री मनीष आहूजा जी एवं कोषाध्यक्ष श्री कुलदीप कौशिक जी एवं डीटीपीटीए के महासचिव श्री नरेन्द्र जैन (नन्नु) जी ने भाग लिया। बैठक में उपस्थित अपमा प्रधान श्री विष्णु भार्गव जी, पूर्व प्रधान श्री रामदास कुकरेजा जी, पदाधिकारीगण, कार्यकारिणी सदस्यों ने आये हुए आयकर अधिकारियों का हार्दिक स्वागत किया। बैठक में आयकर से संबंधित समस्याओं पर व्यापारिक प्रतिनिधियों ने खुलकर अपने विचार रखे।

बैठक में आयकर चीफ आयुक्त महोदय जी ने कहा कि आपके क्षेत्र से कम आयकर आ रहा है जबकि यहां से अधिक आयकर आना चाहिए। आपके ऑटोमोबाइल व्यापार का काफी विकास एवं विस्तार हुआ है। उसको देखते हुए आयकर की प्राप्ति बहुत कम है। देखिये मैं आपको बताना चाहता हूं कि जो आयकर आप देते हैं, उससे देश का विकास होता है। सरकार चलाने के लिए धन की आवश्यकता होती है और सरकार के धन प्राप्ति के स्रोतों में आयकर विभाग मुख्य स्रोत है। उन्होंने आगे कहा कि विभाग के रिकॉर्ड के अनुसार पैन कार्ड की संख्या बहुत है लेकिन उसके हिसाब से रिटर्न बहुत कम जमा होती है तथा जो रिटर्न भरी जाती है वह भी कम दिखाई जाती है इसलिए मेरा निवेदन है कि व्यापारी भाई अपनी आय विवरण रिटर्न में ठीक दिखाये तथा जो व्यापारी भाई अपनी रिटर्न नहीं भर रहे हैं वह अपनी रिटर्न

कृ०प०उ०.....2

अवश्य जमा करवायें। अपमा प्रधान श्री विष्णु भार्गव जी ने प्रधान आयकर आयुक्त श्री केशव सक्सेना जी सहित सभी का अपमा कार्यालय में पधारनें पर स्वागत कर कहा कि अपमा सदैव आयकर विभाग और व्यापारियों के बीच एक “पुल” का कार्य करती है और हम यह मानते हैं कि पिछले सालों की अपेक्षा आयकर विभाग के कार्य प्रणाली में बदलाव आया है तथा आज के दौर में हमारा व्यापारी भी अपना कर जमा करने के लिए अपने दायित्व के प्रति जागरूक है तथा व्यापारी की चेष्टा रहती है कि ज्यादा से ज्यादा विवरण देकर अपना आयकर जमा करें, वैसे तो जीएसटी से व्यापार में वृद्धि तो हुई है लेकिन पिछले सालों की अपेक्षा व्यापार बहुत कम हुआ है, क्योंकि कभी दिल्ली व्यापार का केन्द्र होता था लेकिन अब ऐसा नहीं है और इस वक्त हमारा व्यापार मंदी के दौर से गुजर रहा है, इसके बावजूद हम आश्वासन देते हैं कि हम अपने व्यापारी भाईयों से अनुरोध करेंगे कि वह ज्यादा से ज्यादा आयकर जमा करवाये तथा अपनी रिटर्न समय पर जमा करके विभाग का सहयोग करें।

अतः आप सभी व्यापारी भाईयों से पुनः अनुरोध है कि आप देश की समृद्धि के लिए अधिक से अधिक कर दें। देश की समृद्धि में ही हमारी खुशहाली है। अतः आप अग्रिम टैक्स की किस्त अपने-अपने वार्डों(इन्कम टैक्स विभाग) में अवश्य जमा करवा दें।

बैठक के अन्त में प्रधान श्री विष्णु भार्गव जी ने समस्त कार्यकारिणी की तरफ से आये हुए प्रधान आयकर आयुक्त महोदय जी एवं उनकी टीम के सभी आयकर अधिकारियों, अपमा के पूर्व प्रधान श्री रामदास कुकरेजा जी, एग्रीकल्चर जनरल टर्डर्स वेलफेयर एसोसियेशन के पदाधिकारियों तथा डीटीपीटीए के महासचिव श्री नरेन्द्र जैन (नन्नु) जी का आभार व्यक्त कर बैठक की समाप्ति की घोषणा की।

आप सभी व्यापारी भाईयों को सूचित किया जाता है कि बृहवार दिनांक 30-1-2019 को सायं 4.00 बजे कश्मीरी गेट स्थित समुदाय भवन तिकोना पार्क में आयकर विभाग(Circle-12) के उच्चाधिकारियों के साथ एक बैठक का आयोजन किया जा रहा है।

इस बैठक में आयकर विभाग(Circle-35) के सह आयुक्त श्री अंकुर जी, आयकर अधिकारी Ward 35(5) के श्री अमित कुमार जी, आयकर अधिकारी Ward 35(2) के श्री शिवपाल सिंह जी, आयकर इंस्पेक्टर Ward 35(5) के श्री संजय कुमार जी “आयकरदाताओं के आंकलन के विषय में” जानकारी देने हेतु पधार रहे हैं।

अतः आप सभी व्यापारी भाईयों से निवेदन है कि आयकर के विषय से संबंधित यदि आपके पास कोई प्रश्न या शंका हो तो आप बैठक में अपने प्रश्नों को उच्च अधिकारियों के समक्ष रखकर उसका समाधान पा सकते हैं।

---

( विनय नारंग )  
महासचिव